

मौजे किन्हाळमाकडी, ता.जि.नागपूर या गावठाणातील पूर पुनर्वसित भागासाठी प्रशासकीय मान्यता प्राप्त नागरी सुविधा कामांकरिता निधी मंजूरीबाबत...

महाराष्ट्र शासन

महसूल व वन विभाग

शासन निर्णय क्रमांक: पुनर्व-२०१६/२९७/प्र.क्र.९९/र-१२

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: ३१/०३/२०२१

वाचा -

- १) शासन निर्णय, महसूल व वन विभाग क्र.एफएलडी ४९००/प्र.क्र.९७/र-१२, दि.०६/०८/२००४.
- २) शासन निर्णय, महसूल व वन विभाग क्र.एफएलडी ४९०६/प्र.क्र.३५/र-१२, दि.३०/०७/२००९.
- ३) शासन परिपत्रक वित्त विभाग क्र. विअप्र-२०१३/प्र.क्र.३०/२०१३/विनियम, भाग-२, दि.१७/०४/२०१५.
- ४) शासन निर्णय, महसूल व वन विभाग क्र.पुनर्व-२०१६/२९७/प्र.क्र.९९/र-१२, दि.२९/९/२०१८.
- ५) शासन निर्णय, महसूल व वन विभाग क्र.पुनर्व-२०१६/२९७/प्र.क्र.९९/र-१२, दि.०४/१२/२०१९
- ६) जिल्हाधिकारी, नागपूर यांचे पत्र क्र.राजस्व/नै.आ./ब-४अ/कावि-११२/२०२१, दि.२४/०३/२०२१.
- ७) अति. मुख्य कार्यकारी अधिकारी, जिल्हा परिषद, नागपूर यांचे पत्र क्र.२३०४, दि.२४/०३/२०२१.

प्रस्तावना-

मौजे किन्हाळमाकडी, ता.जि.नागपूर या गावातील एकूण १५९ घरांचे पुरग्रस्त म्हणून पुनर्वसन करण्याचा संदर्भ क्र.१ येथील शासन निर्णयान्वये शासनाने निर्णय घेतला आहे. त्यानुसार संदर्भ क्र. २ अन्वये नागरी सुविधा पुरविण्यासाठी रु. ६९,२७,१७५/- इतका निधी मंजूर केला होता. त्यानंतर संदर्भ क्र. ४ अन्वये तीन नागरी सुविधा कामांच्या रु. २,५७,७९,६४०/- इतक्या रकमेच्या अंदाजपत्रकास प्रशासकीय मान्यता प्रदान करण्यात आली. त्यानुसार कामाच्या प्रगतीनुसार संदर्भ क्र. ५ च्या शासन निर्णयान्वये ३ नागरी सुविधा कामासाठी रु. १,९१,२८,०००/- इतका निधी मंजूर करण्यात आला आहे. आता जिल्हाधिकारी, नागपूर व अति. मुख्य कार्यकारी अधिकारी, जिल्हा परिषद, नागपूर यांच्या दि.२४/०३/२०२१ च्या पत्रान्वये उर्वरित कामाच्या पूर्ततेच्या अनुषंगाने अंतिम देयक प्रदान करण्यासाठी रु. २४,७१,०००/- एवढ्या निधीची मागणी केली आहे. प्रशासकीय मान्यता प्रदान नागरी सुविधा कामांच्या तसेच प्रकल्पयंत्रणेने सादर केलेल्या प्रस्तावाच्या अनुषंगाने पूर्ण झालेल्या नागरी सुविधा कामांच्या देयक प्रदान करण्यासाठी निधी उपलब्ध करून देण्याची बाब शासनाच्या विचाराधीन आहे.

शासन निर्णय -

तदनुसार, शासन निर्णय वित्त विभाग क्र. विअप्र.२०१३/ प्र.क्र.३०/२०१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार प्रशासकीय विभागास असलेल्या अधिकारांनुसार, मौजे किन्हाळमाकडी, ता.जि.नागपूर येथील पुनर्वसित भागात खालीलप्रमाणे नमूद केलेल्या नागरी सुविधा कामांच्या शिल्लक राहीलेल्या कामासाठीचे देयके अदा करण्यासाठी सन २०२०-२०२१ या वित्तीय वर्षात BEAMS प्रणालीवर उपलब्ध तरतूदीतून रु. २४,७१,०००/- (रुपये चौवीस लाख एकाहत्तर हजार फक्त) एवढा निधी "भागणी क्रमांक सी-६, २२४५-नैसर्गिक आपत्तीच्या निवारणासाठी सहाय्य, ०२-पूर, चक्रीवादळे,

इत्यादी, १०१, अनुग्रह सहाय्य (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२)(०४) पुरामुळे बाधीत झालेल्या व्यक्तींच्या पुनर्वसनाकरिता रस्ते, पाणी पुरवठा, शाळा, चावडी, विद्युत पुरवठा, नागरी सुविधावरील खर्च (अनिवार्य) (दत्तमत) (२२४५ २२२९) ३१-सहायक अनुदाने (वेतनेतर)" या लेखाशीर्षाखाली विभागीय आयुक्त, नागपूर यांच्यामार्फत संबंधित कार्यन्वयन यंत्रणा जिल्हा परिषद, नागपूर यांना खालील अटीच्या अधिन राहून उपलब्ध करून देण्यात येत आहे.

अ क्र	पुनर्वसित गांव	नागरी सुविधा कामांचा तपशील	वितरीत निधी (रुपयात)
१)	किन्हाळमाकडी	नागरी सुविधांच्या इमारती बांधकामे समाज भवन, प्रवासी निवारा, स्मशानभूमी शेड, सार्वजनिक शौचालय, गुरांसाठी पिण्याच्या पाण्याचा हौद, सी.डी.वर्क इत्यादी	२४,७१,०००/-

अटी व शर्ती

१. विभागीय आयुक्त, नागपूर यांनी त्यांना या आदेशान्वये प्राप्त होणारा निधी संबंधित कार्यन्वयन यंत्रणेकडे अर्थसंकल्प वितरणप्रणाली BEAMS द्वारे तात्काळ वितरित करावा.
२. संबंधित कार्यन्वयन यंत्रणेने या आदेशान्वये मंजूर केलेला निधी प्राप्त होताच नागरी सुविधा कामांची प्रलंबित देयके तात्काळ अदा करावीत, तदनुषंगाने कार्यपूर्ती अहवाल शासन, विभागीय आयुक्त, नागपूर व जिल्हाधिकारी, नागपूर यांना सत्वर सादर करावा.
३. या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवरच खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची संबंधित कार्यन्वयन यंत्रणेने दक्षता घ्यावी.
४. मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित प्रकल्प अधिकारी यांनी दक्षता घ्यावी.
५. सदरच्या आदेशातील नमूद मुख्य लेखाशीर्षातर्गत प्राप्त झालेला कोणताही निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित कार्यन्वयन यंत्रणेने दक्षता घ्यावी.
६. सदरच्या आदेशातील नमूद मुख्य लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.
७. यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
८. संबंधित कार्यन्वयन यंत्रणेने या आदेशान्वये वितरीत निधीचे उपयोगिता प्रमाणपत्र Utilization Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावीत

९. यासंदर्भातील लेखाशीर्षाखाली चालू वित्तीय वर्ष सन २०२०-२०२१ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.
१०. वित्तीय शिस्तीच्या अनुषंगाने सर्व संबंधितांनी वरील सूचनांची काटेकोरपणे अंमलबजावणी करावी.
११. प्रस्तुत शासन निर्णय वित्त विभागाच्या अनौ.संदर्भ क्र.१३९/२०२१/व्यय-९, दि.३०.०३.२०२१ अन्वये दिलेल्या सहमतीस अनुसरून निर्गमित करण्यात येत आहे.

सदर निधी विभागीय आयुक्त, नागपूर यांना BEAMS प्रणालीवर तातडीने उपलब्ध करून देण्याची कार्यवाही महसूल व वन विभागाच्या म-११ कार्यासनाने करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०३३१९५९१९५२१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चुळाराम रा. निखारे)
कार्यासन अधिकारी, महाराष्ट्र शासन

प्रत,

१. विभागीय आयुक्त, नागपूर विभाग, नागपूर.
२. जिल्हाधिकारी, नागपूर.
३. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
४. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
५. मुख्य कार्यकारी अधिकारी, जिल्हा परिषद, नागपूर.
६. अति.मुख्य कार्यकारी अधिकारी, जिल्हा परिषद, नागपूर.
७. कार्यकारी अभियंता (बांध.), जिल्हा परिषद, नागपूर
८. जिल्हा कोषागार अधिकारी, नागपूर
९. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२
१०. महसूल व वन विभाग, कक्ष अधिकारी म-११/ब-१/पीएसी, मंत्रालय, मुंबई ३२.
११. निवडनस्ती र-१२, कार्यासन, महसूल व वन विभाग, मंत्रालय, मुंबई-३२.
